



# राजपत्र, हिमाचल प्रदेश

## (असाधारण)

हिमाचल प्रदेश राज्य शासन द्वारा प्रकाशित

शिमला, शुक्रवार, 20 दिसम्बर, 2002/29 अग्रहायण, 1924

हिमाचल प्रदेश सरकार

कार्यालय उपायुक्त शिमला,  
जिला शिमला, हिमाचल प्रदेश

कार्यालय आदेश

शिमला-1, 20 दिसम्बर, 2002

संख्या : पी० सी० एच० एस० एम० एल० (4) 11/77-2640.—यह कि श्री राम दयाल, सुपुत्र श्री मेद राम, निवासी गांव बघली, डा० बडैहरी (वाया टुटू) तह० व जिला शिमला (हि० प्र०) को ग्राम पंचायत धमून में उप-प्रधान पद पर रहते हुए वन विभाग, मण्डल शिमला में भी बतौर दैनिक भोगी कार्यरत रहने के कारण हि० प्र० पंचायती राज अधिनियम, 1994 की धारा 122 (1) (छ) की उल्लंघन करने वारे इस कार्यालय द्वारा जारी कारण बताओ नोटिस संख्या: पीसीएच-एसएमएल-6-2002-2545 दिनांक 8-10-2002 के अन्तर्गत 15 दिन के भीतर-2 अपना पक्ष प्रस्तुत करने का अवसर प्रदान किया गया था कि क्यों न उन्हें उप-प्रधान पद से हटा कर ग्राम पंचायत धमून के उप-प्रधान पद को रिक्त घोषित कर दिया जाये ।

यह कि उक्त श्री राम दयाल, उप-प्रधान ग्राम पंचायत धमून ने इस कार्यालय द्वारा जारी उक्त कारण बताओ नोटिस के सम्बन्ध में अपने पत्र दिनांक 25-10-2002 द्वारा प्रेषित उत्तर में उसके विरुद्ध लगाए गए आरोपों को अस्वीकार करते हुये यह सूचित किया है कि वह पंचायत चुनाव के दौरान मतदान व नामांकन पत्र दायर करने की अवधि तथा शपथ ग्रहण की तिथि को वन विभाग के मस्ट्रोनों में बतौर दैनिक भोगी कार्यरत नहीं था तथा अपने निर्वाचन से सम्बन्धित मामले में किसी भी प्रकार की उल्लंघनों व झगड़ों में न पड़ कर ग्राम पंचायत के उप-प्रधान पद से त्याग पत्र देता हूं।

यह कि, उक्त श्री राम दयाल उप-प्रधान, ग्राम पंचायत धमून के विरुद्ध प्राप्त शिकायत पत्र पर खण्ड विकास अधिकारी, मशोबरा के माध्यम से करवाई गई जांच रिपोर्ट से यह प्रतीत हुआ कि वह ग्राम पंचायत धमून में उप-प्रधान पद पर रहते हुए वन मण्डल, शिमला, रेंज तारादेवी में भी 23-1-1996 से 22-1-2001 तथा 23-1-2001 से 31-12-2001 की अवधि में क्रमशः 896 तथा 85 दिन बतौर दैनिक भोगी मजदूर कार्यरत रहा है, इसलिये उसका उत्तर असंतोषजनक पाया गया तथा हि0 प्र0 पंचायती राज अधिनियम 1994 की धारा 122 (1) (छ) की उल्लंघना करने पर वह ग्राम पंचायत धमून के उप-प्रधान पद पर बने रहने के लिये अयोग्य हो गये हैं।

अतः मैं जे0 एस0 राणा, उपायुक्त, शिमला, जिला शिमला, हि0 प्र0 पंचायती राज अधिनियम 1994 की धारा 122 (2) के अन्तर्गत निहित शक्तियों का प्रयोग करते हुए, श्री राम दयाल, उप-प्रधान, ग्राम पंचायत, धमून, विकास खण्ड मशोबरा, जिला शिमला को उक्त अधिनियम की धारा 122 (1) (छ) की उल्लंघना करने पर ग्राम पंचायत धमून के उप-प्रधान पद पर बने रहने के लिये अयोग्य घोषित करता हूं तथा धारा 131 (2) के अन्तर्गत ग्राम पंचायत धमून के उप-प्रधान पद को रिक्त घोषित करते हुए आदेश देता हूं कि उसके पास ग्राम पंचायत की किसी भी प्रकार की कोई देनदारी हो तो उसे तुरन्त सम्बन्धित ग्राम पंचायत एवं विकास अधिकारी को सौंप दें।

जे0 एस0 राणा,  
उपायुक्त, शिमला,  
जिला शिमला (हि0 प्र0)।